

जेडीए में एक चीफ इंजीनियर को काम नहीं, दूसरे के पास दो चार्ज

पदोन्नत हुए 8 एक्सईएन में से भी 4 को नहीं मिल रहा कार्यभार

-कार्यालय संवाददाता-
जयपुर। जयपुर विकास प्राधिकरण में अधिशाषी अभियंता से लेकर मुख्य अभियंता (चीफ इंजीनियर) तक को पदोन्नति के बावजूद भी नया पद नहीं मिल रहा है। जबकि कुछ अधिकारियों के पास दो-दो जगह का कार्यभार है। यह भारी गड़बड़झाला पिछले कई महीनों से चल रहा है, इसके बावजूद भी जेडीए प्रशासन मौन है।

सूत्रों के मुताबिक जयपुर विकास प्राधिकरण में पदोन्नत होकर चीफ इंजीनियर बन चुके एक अधिकारी को पदभार नहीं सौंपा जा रहा है, जबकि दूसरे मुख्य अभियंता के पास दो-दो जगह का कार्यभार है। इसके साथ ही जिन 8 अधिशाषी अभियंताओं को पदोन्नत करके जयपुर विकास प्राधिकरण में स्थानांतरित किया गया था। उनमें से भी मात्र 4 एक्सईएन को ही चार्ज मिला है, जबकि शेष 4 अधिशाषी अभियंता, जिनका जेडीए

■ सूत्रों का कहना है कि, वर्तमान में एक मुख्य अभियंता और 11 अधीक्षण अभियंता, (जो अब एडीशनल चीफ इंजीनियर) बन गए हैं, अपने नए पद के बजाय पुरानी जगह पर ही सेवारत दे रहे हैं।

में स्थानांतरण पूर्व में ही स्वीकृत है, पिछले लगभग डेढ़ माह से पदस्थान आदेशों की प्रतीक्षा में हैं। प्रतीक्षाएत एक्सईएन में से 2 अभियंता 30 नवंबर 25 और 2 अभियंता 14 जुलाई 25 को पदोन्नत हो चुके हैं।

सूत्रों के मुताबिक जेडीए में क्षेत्र का विस्तार होने, दस जोन बढ़ने के बाद तीन चीफ इंजीनियर के पद स्वीकृत किए गए हैं। इनमें दो पदों पर चीफ इंजीनियर (निदेशक इंजीनियरिंग) अजय गर्ग और देवेन्द्र गुप्ता कार्यरत हैं। तीसरे पद पर एडिशनल चीफ इंजीनियर संजीव जैन को पदोन्नति के बाद चीफ इंजीनियर बनाया गया है। उनकी जेडीए में

पोस्टिंग तो हो गई है लेकिन उन्हें इस पद का चार्ज अभी तक नहीं मिला है। वे पिछले तीन महीने से पुराने पद पर ही काम कर रहे हैं, जबकि इस समय देवेन्द्र गुप्ता के पास दो पदों का चार्ज है। जेडीए के डायरेक्टर इंजीनियरिंग के साथ ही वे नगरीय विकास विभाग में भी चीफ इंजीनियर का काम कर रहे हैं, जबकि एनएबे चीफ इंजीनियर खाली बैठे हैं।

सूत्रों का कहना है कि, वर्तमान में एक मुख्य अभियंता और 11 अधीक्षण अभियंता, (जो अब एडीशनल चीफ इंजीनियर) बन गए हैं, अपने नए पद के बजाय पुरानी जगह पर ही सेवारत दे रहे हैं। इन्हें

पदोन्नत हुए भी काफी समय व्यतीत हो चुका है, परंतु उन्हें अभी तक किसी प्रकार का कार्यभार आवंटित नहीं किया गया है। कुछ अधिशाषी अभियंता तो लगातार कनिष्ठ अभियंता से लेकर अधिशाषी अभियंता बनने तक का सफर ही एक कुर्सी पर पूरा कर चुके हैं, इसके बावजूद इनका जोन क्षेत्र तक नहीं बदला जा रहा।

यह भी उल्लेखनीय है कि जेडीए में वर्तमान में कुछ अभियंताओं को 2-3 जोनों का अतिरिक्त कार्यभार सौंपा गया है, जबकि पदोन्नत अधिकारियों को कार्यभार न दिए जाने से कार्यों के निष्पादन, गुणवत्ता एवं प्रशासनिक संतुलन पर प्रतिकूल प्रभाव पड़ने की स्थिति उत्पन्न हो रही है। साथ ही, डीएलबी संवर्ग के एक-तीन साथी मौके पर पहुंच गए। इसके बाद कार चालक बाहर आया और कांस्टेबल नंद किशोर का गिरवान पकड़ लिया। बीच-बचाव करने पर अन्य युवक भी आ गए और सभी ने मारपीट की।

नाकाबंदी के दौरान पुलिस पर कार चढ़ाने की कोशिश

जयपुर। मालपुरा गेट थाना क्षेत्र में नाकाबंदी के दौरान तैनात पुलिसकर्मियों पर हमला करने का सनसनीखेज मामला सामने आया है। चेकिंग के दौरान रुकने का इशारा करने पर कार सवार युवक ने पुलिस पर वाहन चढ़ाने की कोशिश की। इसके बाद साथियों को बुलाकर पुलिसकर्मियों से गाली-गलौज और मारपीट की गई। पुलिस ने राजकार्य में बाधा का मामला दर्ज कर चार आरोपियों को डिटेन किया है। पुलिस के अनुसार मुहाना के खालीपुरा बाद निवासी हेड कांस्टेबल राजवीर सिंह ने रिपोर्ट दर्ज कराई है। उन्होंने बताया कि वे कांस्टेबल नंद किशोर और विजेन्द्र कुमार के साथ रात 11 बजे से सुबह 5 बजे तक इंडिया गेट के पास टॉक रोड पर नाकाबंदी ड्यूटी पर तैनात थे। रात करीब 11.45 बजे एक कार को रोकने का इशारा किया गया, लेकिन चालक ने वाहन नहीं रोका और पुलिसकर्मियों पर कार चढ़ाने का प्रयास किया। काफी मशक्कत के बाद कार रुकवाई गई। इसके बाद आरोपी कार में खुद को लॉक कर मोबाइल पर बात करने लगा। कुछ ही देर में बाइक से उसके दो-तीन साथी मौके पर पहुंच गए। इसके बाद कार चालक बाहर आया और कांस्टेबल नंद किशोर का गिरवान पकड़ लिया। बीच-बचाव करने पर अन्य युवक भी आ गए और सभी ने मारपीट की।

मुख्यमंत्री भजनलाल शर्मा ने लॉन्च किया इंडिया स्टोनमार्ट मोबाइल एप

इस एप में स्टोन उद्योग को ई-स्टॉल, डिजिटल मार्केटप्लेस, नेटवर्किंग, इवेंट अपडेट्स व एआई-सक्षम सर्च की सुविधाएं

जयपुर। मुख्यमंत्री भजनलाल शर्मा ने जयपुर में इंडिया स्टोनमार्ट मोबाइल एप का औपचारिक शुभारंभ किया। स्टोन उद्योग के लिए यह अपनी तरह की पहली व्यापक डिजिटल पहल मानी जा रही है, जिसके माध्यम से उद्योग को एंटरप्राइज डिजिटल इकोसिस्टम उपलब्ध कराया गया है।

इंडिया स्टोनमार्ट एप के जरिए पहली बार स्टोन उद्योग को ई-स्टॉल, डिजिटल मार्केटप्लेस, नेटवर्किंग, इवेंट अपडेट्स और एआई-सक्षम सर्च जैसी उन्नत सुविधाएं एक ही प्लेटफॉर्म पर मिलेंगी। यह एप प्रदर्शकों, खरीदारों और उद्योग से जुड़े सभी हितधारकों के लिए व्यापार, संवाद और सहयोग को सरल और प्रभावी बनाएगा। लॉन्च कार्यक्रम में स्टोनमार्ट के संयोजक नटवर अजमेरा, लघु उद्योग भारती के राष्ट्रीय सच महामंत्री नरेश पारीक, राष्ट्रीय सचिव अंजू सिंह और पूर्व राष्ट्रीय कोषाध्यक्ष योगेश गौतम सहित स्टोन उद्योग के प्रमुख प्रतिनिधि उपस्थित रहे। सभी ने इस डिजिटल पहल को स्टोन उद्योग के भविष्य के लिए एक निर्णायक कदम बताया।

इंडिया स्टोनमार्ट ऐप के माध्यम से डिजिटल ई-स्टॉल और एआई-आधारित सर्च तकनीक स्टोन कारोबार के पारंपरिक तरीकों में बदलाव लाएगी और वैश्विक खरीदारों से सीधे जुड़ाव



मुख्यमंत्री भजनलाल शर्मा ने इंडिया स्टोनमार्ट मोबाइल एप का औपचारिक शुभारंभ किया।

का अवसर प्रदान करेगा। यह प्लेटफॉर्म न केवल व्यापारिक गतिविधियों को गति देगा, बल्कि भारतीय स्टोन उद्योग को अंतरराष्ट्रीय बाजार में और अधिक प्रतिस्पर्धी बनाएगा।

स्टोन मार्ट इंडिया 2026 एक चार दिवसीय अंतरराष्ट्रीय प्रदर्शनी है, जिसका आयोजन 5 से 8 फरवरी तक जयपुर स्थित जयपुर एग्जिबिशन एंड कन्वेंशन सेंटर सोलापुरा में प्रस्तावित है। यह आयोजन प्राकृतिक पत्थरों (मार्बल, ग्रेनाइट, सैंडस्टोन, लाइमस्टोन), माइनिंग, प्रोसेसिंग मशीनरी, टूल्स और स्टोन आर्ट से जुड़े

सार-समाचार

एयरपोर्ट पर राष्ट्रीय ध्वज फहराया



जयपुर। 77 वें गणतंत्र दिवस के अवसर पर भारतीय विमानपत्तन प्राधिकरण द्वारा जयपुर एयरपोर्ट के आई क्लॉस का कॉम्प्लेक्स के प्रांगण में राष्ट्रीय ध्वज फहराया गया। इस कार्यक्रम के मुख्य अतिथि मेजर जनरल अनुपम अग्रवाल थे एवं जयपुर एयरपोर्ट अधिकारी चरण सिंह, डी. के. गौतम, सेवा निवृत्त क्षेत्रीय कार्यपालक निदेशक इमिग्रेशन, कस्टम्स, सहित कई गणमान्य नागरिक व स्टाफ उपस्थित रहे।

गणतंत्र दिवस पर पिता-पुत्र को मिला सम्मान

जयपुर। गणतंत्र दिवस पर इस बार वन विभाग में एक प्रेरणादायक और गौरवपूर्ण संयोग देखने को मिला। जब एक ही विभाग में कार्यरत पिता और पुत्र को उनके उत्कृष्ट एवं उल्लेखनीय कार्यों के लिए अलग-अलग स्तर पर सम्मानित किया गया। वन विभाग में कार्यरत वरिष्ठ निजी सचिव अशोक कुमार शर्मा को राज्य स्तर पर उत्कृष्ट कार्यों के लिए श्रीमान पी. के. उपाध्यक्ष, प्रधान मुख्य वन संरक्षक (वन बल प्रमुख) राजस्थान द्वारा प्रशस्ति पत्र एवं स्मृति चिन्ह देकर सम्मानित किया गया। वहीं उनके पुत्र मनमोहन शर्मा सहायक लेखा अधिकारी कार्यालय उप वन संरक्षक जयपुर (उत्तर) को संभागा स्तर पर आर. के. खैरवा मुख्य वन संरक्षक संभागा जयपुर द्वारा प्रशस्ति पत्र एवं स्मृति चिन्ह देकर सम्मानित किया गया।

जयपुर आर्ट वीक का शुभारंभ हुआ

जयपुर। जयपुर आर्ट वीक के पांचवें संस्करण का मंगलवार सुबह भव्य आरम्भ के साथ ही गुलाबी नगरी जयपुर समकालीन कला के एक जीवंत मंच में बदल गई। पब्लिक आर्ट्स ट्रस्ट ऑफ इंडिया (पाटी) की ओर से आयोजित इस सात दिवसीय कला महोत्सव के पहले दिन शहर के विभिन्न सार्वजनिक और सांस्कृतिक स्थलों पर कलाकारों, क्यूरेटर्स, कला प्रेमियों और आम जनता की सक्रिय भागीदारी देखने को मिली। पहले दिन की शुरुआत सेंट्रल पार्क में आयोजित कलाकार वॉकथ्रू से हुई, जहां तीन प्रमुख सार्वजनिक कला कृतियों को शोकेस किया गया। इस दौरान अतिथियों में अमोन जाफ़र, जोआना शेवेलियर, सना रेजवान, रिजवान रजान, अलमस रेजवान, रुश्मिा दास, सुमीर टांडा, जितेंद्र थुकराल, जय दानानी ने आर्टिस्ट्स का प्रोत्साहन बढ़ाया। गीगी स्कारिया की कृति 'ऐजेंड्स टुवर्ड्स द अननोन' तकनीकी प्रगति और उससे जुड़े नैतिक प्रश्नों पर केंद्रित रही। पूजन गुप्ता की 'ए सैक्रिड वॉक' दवाइयों के लिस्टर्ड पैक से निर्मित एक इंस्टलेशन प्रस्तुत किया। वहीं मोहम्मद इतियाज की 'दर-बदर 2.0' श्रम, सामग्री और स्मृति के माध्यम से व्यक्तिगत और सामूहिक अनुभवों को जोड़ती है।

'समानता के नियम का विरोध क्यों?'

जयपुर। एआईसीसी के ओबीसी कांग्रेस कांग्रेस नेता एवं सदस्य ओबीसी एडवाइजरी कार्डिनल राजेन्द्र सेन बताया यूजीसी ने 13 जनवरी को एक नया रेगुलेशन "प्रमोशन ऑफ इन्क्वैलिटी इन हायर एजुकेशन इंस्टीट्यूशंस रेगुलेशंस-2026 जारी किया है। यानी उच्च शिक्षा संस्थानों में समानता को बढ़ावा देने के नियम। इसका उद्देश्य विष्वक्छायाओं और कॉलेजों में जातिगत भेदभाव को रोकना, एस्सी-एसटी, ओबीसी, अन्य पिछड़े समूह और अल्पसंख्यकों के साथ होने वाली शिक्षाओं पर निर्यानी और समाधान सुनिश्चित करना, समान अवसर और सुरक्षित माहौल बनाना है। जब सुप्रीम कोर्ट, सरकार, केंद्रीय शिक्षा मंत्री और यूजीसी ने कहा है कि यह नियम भेदभाव रोकने और समान अवसर सुनिश्चित करने के लिए जरूरी है। जब इंडब्यूएस आरक्षण सामान्य वर्ग के लिए लागू किया था तो अन्य वर्गों ने उसका विरोध नहीं किया था तो अब उन्हें भी इसका विरोध नहीं करना चाहिए।

पीडीकेएफ आर्टिजंस कलेक्टिव संपान

जयपुर। प्रिंसेस दीया कुमारी फाउंडेशन (पीडीकेएफ) द्वारा आयोजित पीडीकेएफ आर्टिजंस कलेक्टिव के दूसरे संस्करण के समापन दिन पर सिटी पैलेस में "यूथ एज एजेंट्स ऑफ चेंज: एक्टिविज्म, एडवोकेसी और क्राफ्ट" विषय पर एक विचारोत्तेजक पैनाल चर्चा का आयोजन किया गया। इस सेशन में डिजिटल क्रिएटर, लेखिका और ग्लोबल एडवोकेट प्राजन्ता कोली ने टेक्सटाइल डिजाइनिंग और क्रिएटिव कंसल्टेंट रोसना थाल्कर के साथ संवाद किया। चर्चा में इस बात पर जोर दिया गया कि युवाओं में कम होती ध्यान देने की क्षमता कोई कमी नहीं, बल्कि स्पष्टता और उद्देश्य के साथ सार्थक विचारों को प्रभावी ढंग से प्रस्तुत करने का एक अवसर है। सत्र के दौरान इस बात पर चर्चा हुई कि सरल, स्पष्ट स्टोरीटेलिंग और संभावित डिजिटल फॉर्मेट किस तरह कारीगरों की कल्पनाओं को युवा दर्शकों से प्रामाणिक और सहज रूप में जोड़ सकते हैं। गौरतलब है कि पीडीकेएफ आर्टिजंस कलेक्टिव का संकल्पना जयपुर की प्रिंसेस दीया कुमारी ने की। यह कलेक्टिव एशियन एनर्जी सर्विसेज एवं ऑयलमैक्स द्वारा प्रजेंटेड और सहज द्वारा प्रायोजित था।

सर्वदलीय बैठक में सदन शांतिपूर्वक, नियम-परंपराओं से चलाने पर सहमति

सदन और आसन की गरिमा बनाये रखें : वासुदेव देवनाजी

जयपुर (विंस)। 16वीं राजस्थान विधान सभा के पंचम सत्र की बैठक बुधवार से प्रारम्भ होगी। इससे पहले मंगलवार को स्पीकर वासुदेव देवनाजी की अध्यक्षता में विधानसभा में सर्वदलीय बैठक हुई। जहां सदन शांतिपूर्वक चलने और सभी सदस्यों द्वारा सम्मानजनक व गरिमा बनाये रखने वाले शब्दों का उपयोग किये जाने पर सहमति जताई गई। पक्ष और प्रतिपक्ष दोनों ने अध्यक्षता को आश्वस्त किया कि पक्ष व प्रतिपक्ष के सदस्य सदन में मर्यादापूर्ण व्यवहार से अपनी बात रखेंगे।



विधानसभाध्यक्ष वासुदेव देवनाजी की अध्यक्षता में मंगलवार को सर्वदलीय बैठक आयोजित की गई।

वासुदेव देवनाजी ने कहा कि सदन में सार्थक चर्चा होनी चाहिए। सभी सदस्यों को बोलने का मौका मिलेगा। सदन और आसन की गरिमा सभी सदस्य बनाये रखें। सभी दलों के सभी सदस्य सकारात्मक सोच के साथ सदन को चलाए। सदन को चलाने की जिम्मेदारी सभी सदस्यों की है। जनहित के मुद्दों पर सार्थक चर्चा होगी। इसके लिए यदि सदन को देर तक चलाने की आवश्यकता होगी तो सदन को देर तक चलाया जायेगा।

देवनाजी ने कहा कि समस्याओं का हल बातचीत से होता है। सदन में

समस्याओं के निस्तारण का प्रयास होगा। यहां पर सदस्यों की बातों को गम्भीरता से लिया जाएगा, उनके द्वारा उठाई गई समस्याओं का निस्तारण भी कराया जायेगा। देवनाजी ने सभी दलों से अपील की है कि सदन में गरिमा में रहकर मुद्दे उठाये जाए। सभी सदस्य सदन में मर्यादा में रहकर अपनी बात रखें।

देवनाजी ने कहा कि पिछले सत्रों के 96 प्रतिशत प्रश्नों के जवाब राजस्थान विधानसभा को प्राप्त हो गये हैं। आगे भी समय पर प्रश्नों के जवाब मंगाये जाएंगे। इसके लिए अधिकारियों

की जिम्मेदारी तय की जायेगी। सदन में समितियों की रिपोर्ट समय पर मंगायी जायेगी। सदन का प्रश्न और शून्यकाल महत्वपूर्ण होता है। इन दोनों समय में किसी प्रकार का व्यवधान नहीं होना चाहिए इसके लिए सभी दलों को मंथन करना होगा। उन्होंने बैठक में उपस्थित होने वाले पक्ष व प्रतिपक्ष के नेतागण का आभार ज्ञापित किया। बैठक में सरकारी मुख्य सचेतक जोगेश्वर गर्ग, प्रतिपक्ष के मुख्य सचेतक रफीक खान, मनोज कुमार, डॉ. सुभाष गर्ग और धावरचन्द मौजूद थे।

नवीन युवा नीति से नेतृत्वकर्ता व जिम्मेदार नागरिक बनेंगे युवा

जयपुर (कांस)। मुख्यमंत्री भजनलाल शर्मा का मानना है कि युवा प्रदेश के भविष्य निर्माता हैं, वे राज्य की आबादी का प्रमुख हिस्सा होने के साथ ही सबसे बड़ी शक्ति भी है। ऐसे में राज्य सरकार जनसंख्या और बदलती परिस्थितियों को देखते हुए पूर्व में लागू युवा नीति में नवीन प्रावधान करते हुए राजस्थान युवा नीति 2026 लेकर आई है।

इस नवीन नीति का मुख्य उद्देश्य युवाओं को नेतृत्वकर्ता और जिम्मेदार नागरिक के रूप में तैयार करना है। इस नीति के माध्यम से युवाओं को आगे बढ़ने के अवसर प्रदान कर उन्हें आर्थिक प्रगति और सामाजिक परिवर्तन में सक्रिय भागीदार बनाया जाएगा। नीति में युवाओं का कौशल विकास कर रोजगार प्रदान करने के साथ ही उनके सर्वांगीण विकास पर ध्यान केंद्रित किया गया है। युवाओं की पहुंच गुणवत्तापूर्ण शिक्षा तक बढ़ाने, उन्हें करियर परामर्श और उचित मार्गदर्शन देने के लिए नई नीति में विस्तृत प्रावधान किए गए हैं। उन्हें भविष्य के लिए तैयार करने के लिए कौशल आधारित शिक्षा को बढ़ावा देकर समावेशी शिक्षा मॉडल लागू किया जाएगा।

आर्टिफिशियल इंटेलिजेंस जैसी नवीन तकनीकों को प्रशिक्षण पाठ्यक्रमों में शामिल कर उन्हें बदलते दौर के अनुरूप तैयार किया जाएगा। नीति के इस भाग में रोजगार और कौशल को

■ मुख्यमंत्री भजनलाल के नेतृत्व में राज्य सरकार युवाओं का सर्वांगीण विकास कर रही सुनिश्चित

बढ़ावा देने के साथ ही युवाओं में उद्यमिता को बढ़ावा देने की बात कही गई है।

मुख्यमंत्री का मानना है कि युवा रोजगार हासिल करने के साथ ही रोजगार प्रदाता भी बनें। इसके साथ ही गिग और असंगठित क्षेत्रों में लगे युवाओं के विकास का मार्ग भी प्रशस्त हो। प्रधानमंत्री नरेन्द्र मोदी की मंशा के अनुरूप इस नीति के माध्यम से यह प्रयास किया गया है कि हमारे युवा हमारी सांस्कृतिक विरासत, साहित्य और संस्कृति से पूरी तरह जुड़ाव बनाएँ। इसी भावना के साथ युवा कलाकारों और नवोदित प्रतिभाओं को प्रोत्साहन दिया जाएगा तथा सांस्कृतिक उत्सवों व स्थानीय भाषा साहित्य को इस नीति के माध्यम से बढ़ावा दिया जाएगा। नवीन युवा नीति में एक मजबूत तीन-स्तरीय संरचना तंत्र विकसित करने पर जोर दिया गया है जिसमें खेल एवं युवा मामलात मंत्री के नेतृत्व में उच्च-स्तरीय समिति गठित होगी। इसके अतिरिक्त राज्य स्तरीय टास्क फोर्स और कोर कमेटी का भी गठन किया जाएगा।

विधानसभा शुरू होने से पहले ही कांग्रेस और भाजपा में जुबानी जंग

जयपुर (विंस)। राजस्थान विधानसभा के बजट सत्र शुरू होने से पहले मंगलवार को आयोजित सर्वदलीय बैठक में कांग्रेस-भाजपा नेताओं के बीच सियासी बयानबाजी और तकरार ने राजनीतिक सरगमियां बढ़ा दी हैं। सत्ता पक्ष और विपक्ष के शीर्ष नेताओं की बैठक में अनुपस्थिति ने राजनीतिक कटाक्षों को और बढ़ावा दिया। बैठक के बाद नेता प्रतिपक्ष टीकाराम जूली और संसदीय कार्य मंत्री जोगाराम पटेल के बीच तीखे आरोप-प्रत्यारोप सामने आए। विपक्ष ने मुख्यमंत्री की अनुपस्थिति को सरकार की गंभीरता की कमी बताया, जबकि

सत्ता पक्ष ने कांग्रेस नेतृत्व पर गैर-जिम्मेदाराना रवैया अपनाने का आरोप लगाया। नेता प्रतिपक्ष टीकाराम जूली ने पत्रकारों से बातचीत करते हुए बैठक में मुख्यमंत्री की अनुपस्थिति पर सवाल उठाते हुए चिंतित जताई। जिसके जवाब में संसदीय कार्य मंत्री जोगाराम पटेल ने कहा कि मुख्यमंत्री एक महत्वपूर्ण कार्यक्रम में व्यस्त थे, लेकिन क्या कांग्रेस प्रदेशाध्यक्ष गोविंद सिंह डोटासरा के लिए सर्वदलीय बैठक से अधिक एक हीरोइन के कार्यक्रम में शामिल होना अधिक महत्वपूर्ण था, जिससे वे इस बैठक में नहीं आए।

सांभर झील क्षेत्र में बिना अनुमति सोलर प्लांट के लिए एमओयू पर प्रसंज्ञान लिया

■ राजस्थान हाईकोर्ट ने अवमानना मानकर अफसरों को किया तलब

जयपुर (कांस)। राजस्थान हाईकोर्ट सांभर झील क्षेत्र में सोलर प्लांट के लिए एमओयू करने और इसकी जानकारी अदालत में नहीं देने को अवमानना की श्रेणी में माना है। इसके साथ ही अदालत ने हिंदुस्तान सॉल्ट्स के एमडी कमलेश कुमार, एसजेवीएन ग्रीन एनर्जी के सीईओ अजय कुमार सिंह और सांभर सॉल्ट के नए सीईओ हर्ष वर्मा के खिलाफ स्वरेप्रेणा से अवमानना का प्रस्ताव लिया है। अदालत ने इन अफसरों को 11 फरवरी को पेश होकर बताने को कहा है कि क्यों न उन्हें अदालती आदेश की अवमानना के लिए दंडित किया जाए। एक्टिंग सीजे संजीव प्रकाश शर्मा और जस्टिस संगीता शर्मा की खंडपीठ ने यह आदेश दिनेश

कुमावत व मामले में लिए गए स्वप्रेरित प्रसंज्ञान याचिका पर संयुक्त रूप से सुनवाई करते हुए दिए।

सुनवाई के दौरान न्यायमित्र वरिष्ठ अधिवक्ता आरबी माथुर ने अदालत को बताया कि अदालत ने सांभर झील में सोलर प्लांट लगाने पर अंतरिम रोक लगा रखी है। हाल ही में पेश दिनेश कुमावत की जनहित याचिका में कहा गया है कि मौके पर जेसीबी, ट्रक, निमाण सामग्री और मशीन मौजूद है। ऐसे में यहां पक्का

निर्माण की कोशिश की जा रही है। ऐसे में हाईकोर्ट ने गत 17 दिसंबर को स्थानीय थानाधिकारी व एसपी को निर्देश दिए थे कि वह इन मामलों को हटाकर रिपोर्ट पेश करें। इसके बावजूद हिंदुस्तान सॉल्ट्स लि. ने भारत सरकार को कंपनी की सहायक कंपनी एसजेवीएन ग्रीन एनर्जी के साथ एक एमओयू किया है। इसके तहत यहां चरणबद्ध तरीके से सोलर प्लांट लगाकर उसका संभालन व रखरखाव किया जाएगा। अदालत के सामने आया कि कंपनी के एमडी कमलेश कुमार ने सीईओ अजय कुमार सिंह ने जरिए यह एमओयू किया है। इस पर अदालत इसे अवमानना मानते हुए अफसरों को व्यक्तिगत रूप से पेश होने के आदेश दिए हैं।

बैंकों की राष्ट्रव्यापी हड़ताल को राजस्थान में मिला समर्थन, 11 हजार करोड़ रु. का कारोबार प्रभावित

12 हजार अधिकारी-कर्मचारी हड़ताल पर रहे, नतीजन 9 हजार से ज्यादा शाखाएं बंद रही

जयपुर। यूनाइटेड फोरम ऑफ बैंक यूनियंस के आह्वान पर मंगलवार को देशभर में बैंकों की हड़ताल रही। इस हड़ताल में करीब 8 लाख बैंक कर्मचारी व अधिकारी शामिल रहे। हड़ताल में सार्वजनिक क्षेत्र के बैंक, निजी बैंक, विदेशी बैंक, क्षेत्रीय ग्रामीण बैंक और सहकारी बैंकों के कर्मचारी-अधिकारी शामिल रहे। बैंक यूनियन्स ने मांग उठाई कि बैंकिंग उद्योग में 5 दिवसीय कार्य सप्ताह लागू करके शनिवार-रविवार का अवकाश घोषित जाए। फिलहाल दूसरे व चौथे शनिवार को अवकाश रहता है।



जयपुर में हड़ताली बैंककर्मियों ने अंबेडकर सर्किल स्थित एल.आई.सी. बिल्डिंग में यूनियन बैंक के बाहर प्रदर्शन किया।

वर्षों से यह प्रस्ताव सरकार की स्वीकृति के अभाव में लंबित है।

बताया जा रहा है कि मुख्य श्रम आयुक्त द्वारा 22 एवं 23 जनवरी को

■ बैंकिंग सेक्टर में सप्ताह में शनिवार और रविवार का अवकाश घोषित करने की मांग

दिल्ली में सुलह बैठक बुलाई गई, जिसमें वित्त मंत्रालय के अधिकारी उपस्थित हुए, लेकिन कोई सकारात्मक निर्णय नहीं लिया गया, जिसके परिणामस्वरूप मंगलवार को हड़ताल की गई।

यूएफबीयू के संयोजक महेश मिश्रा ने बताया कि जयपुर में हड़ताली बैंककर्मियों का विशाल प्रदर्शन यूनियन बैंक, एल.आई.सी. बिल्डिंग, अम्बेडकर सर्किल पर किया गया। जहां करीब 5000 बैंक कर्मचारी एवं अधिकारी शामिल हुए। प्रदेश में

बीकानेर, कोटा, जोधपुर, उदयपुर, अजमेर, हनुमानगढ़, गंगानगर और अजमेर में भी यह प्रदर्शन हुए।

मिश्रा ने बताया कि राजस्थान में सार्वजनिक, ग्रामीण, सहकारी, निजी और विदेशी बैंकों के 12 हजार कर्मिक हड़ताल पर रहे, नतीजन 9000 बैंक शाखाएं बंद रही, इससे 11 हजार करोड़ रु. का कारोबार प्रभावित हुआ। हड़ताली बैंक कर्मियों को कर्मचारी नेता आर.जी. शर्मा, सूरज भान सिंह आमेरा, महेश शर्मा, विनील, रविशंकर शर्मा, सक्सेना, बसंत जम्मड, जी.एन.पारीक, रवि दीप चतुर्वेदी, एम.एस. भेट्जा, राहुल पांडे ने संबोधित किया। इस मौके पर रामावतार जाखड़, राजेश जैन, महेश शर्मा, अशोक मीणा, सती चौधरी, महेश मीणा, नरेश शर्मा, लोकेश मिश्रा मौजूद रहे।

नकली सोना बेचने के बहाने ठगने वाले 3 बदमाश गिरफ्तार

जयपुर। खोरा बीसल पुलिस ने कार्रवाई करते हुए नकली सोना दिखाकर ठगी करने वाली गैंग का पर्दाफाश करते हुए तीन आरोपियों को गिरफ्तार किया है। जिसमें एक महिला शामिल है। पुलिस ने आरोपियों के पास से करीब 2 किलो नकली सोना, चांदी जैसी धातु का एक सिक्का, एक मोबाइल फोन और 2 हजार रूपए नकद बरामद किए गए हैं। पुलिस जांच में सामने आया कि आरोपी लोगों को जमीन में गड़ा खजाना मिलने की झूठी कहानी सुना कर लाखों रुपये की ठगी करते थे।

पुलिस उपायुक्त हनुमान प्रसाद मीणा ने बताया कि खोरा बीसल पुलिस ने नकली सोना दिखाकर ठगी करने वाली गैंग के शक्तिर बदमाश मालसिंह (58) निवासी झांसी (उत्तर प्रदेश), सूरज सोलंकी (29) निवासी सिकंदरा आगरा (उत्तर प्रदेश) और शांति वेदी (35) कानपुर (उत्तर प्रदेश) गिरफ्तार किया गया है। जो जयपुर में खानाबदोश रेलवे स्टेशन के आसपास रहते हैं। पुलिस जांच में सामने आया है कि यह गैंग अक्सर शराब के ठेकों के आसपास घूम कर ऐसे लोगों को निशाना बनाता था जो आसानी से लालच में आ सकते थे।